

## తెస్వలోనీకయులకు రాసిన మొదటి పత్రిక

### గ్రంథకర్త

ఈ పత్రిక రచయితగా పొలు రెండు సార్లు తనను చెప్పుకున్నాడు (1:1-2:18). పొలు రెండవ సువార్త యూతులో ఈ సంఘం ఏర్పడినప్పుడు (అపో. కా. 17:1-9) అతనితో కలిసి ప్రయాణించిన సీల, తిమోతి (3:2, 6) కూడా ఈ పత్రిక రాయడంలో ఉన్నారు. అక్కడినుంచి వెళ్లిపోయిన కొద్ది నెలలకే పొలు తన మొదటి పత్రిక రాశాడు. ఇక్కడ పొలు పరిచర్య కేవలం యూదులకే గాక యూదేతరులకు కూడా వ్యాపించింది. సంఘంలో అనేకమంది యూదేతరులు ఏర్పడా పూజను వదిలిపెట్టారు. ఇది ఆనాటి యూదులకు వెద్ద సమస్య కాదు (1:9).

రచనా కాలం, ప్రధేశం  
సుమారు క్రీ. శ. 50 - 52  
కొరింతి పట్టణంలో ఉన్నప్పుడు పొలు ఈ పత్రిక రాశాడు.

### స్వికర్త

1:1 పకారం తెస్వలోనిక సంఘ సభల కోసం పొలు ఇది రాశాడు. అయినప్పటికీ అంతట ఉన్న కైస్తువులందరికి ఇది ఉపయుక్తం.

### ప్రయోజనం

నూతన విశ్వాసులు తమ బాధల్లో ప్రోత్సాహం పొందడం పొలు ఉన్నదేశం (3:3-5). భక్తి జీవితానికి అవసరమైన సూచనలు ఇందులో ఉన్నాయి (4:1-12). అంతేకాదు, క్రీస్తు రాకు ముందే చనిపోయిన వారి భవితవ్యం గురించిన నిశ్చయత ఇవ్వడం కూడా (4:13-18). ఇంకా కొన్ని సైతిక ఆచరణాత్మక అంశాల గురించిన వివరణ పొలు ఇచ్చాడు.

ముఖ్యంశం  
సంఘం గురించిన శ్రద్ధ.

### విభాగాలు

1. కృతజ్ఞతలు — 1:1-10
2. అపోస్టలిక చర్యల గురించి సంజాయిషీ — 2:1-3:13
3. తెస్వలోనికయులకు హెచ్చరికలు — 4:1-5:22
4. ముగింపు ప్రార్థన, ఆశీర్వచనం — 5:23-28

### ఆదర్శ సంఘం. కైస్తవ జీవితం

**1** తండ్రి అయిన దేవునిలోనూ ప్రభు యేసు కీస్తులోనూ ఉన్న తెస్వలోనికసంఘానికి పొలు, సిల్వాను, తిమోతి రాస్తున్న సంగతులు. కృపా శాంతి మీకు కలుగు గాక!

**2** మీ అందరి కోసం దేవునికి ఎప్పుడూ మా ప్రార్థనలో కృతజ్ఞతలు చెబుతూ మీ కోసం ప్రార్థిస్తూ ఉన్నాం. **3** విశ్వాసంతో కూడిన మీ పనినీ, ప్రేమతో కూడిన మీ ప్రయాసనూ, మన ప్రభు యేసు కీస్తులో ఆశాభావం వల్ల కలిగిన మీ సహనాన్ని మన తండ్రి అయిన దేవుని సమక్షంలో మేము ఎప్పుడూ జ్ఞాపకం చేసుకుంటున్నాం.

**4** దేవుడు ప్రేమించిన సోదరులారా, దేవుడు మిమ్మల్ని తన ప్రజలుగా ఎంపిక చేసుకున్నాడని మాకు తెలుసు గసక ఆయనకు కృతజ్ఞతలు చెల్లిస్తున్నాము. **5** ఎందుకంటే మీకు మేము సువార్త ప్రకటించినప్పుడు అది కేవలం మాటతో మాత్రమే కాదు, పరిశుద్ధాత్మ మీ మధ్య శక్తివంతంగా పని చేశాడు కాబట్టి ఆయన మిమ్మల్ని ఎంపిక చేసుకున్నాడని మాకు తెలిసింది. తాను అలా చేస్తున్నానని మాకు పూర్తి నిశ్శయత కలిగించాడు. అదే విధంగా మీకు సహాయంగా ఉండాలని మేము మీ మధ్య ఎలా మాట్లాడామో, ఎలా ప్రవర్తించామో మీకు తెలుసు. **6** మీరు మమ్మల్ని, ప్రభువునీ అనుకరించారు. అనేక తీవ్ర హింసలు కలిగినా పరిశుద్ధాత్మ వలన కలిగే ఆనందంతో వాక్యాన్ని అంగీకరించారు.

**7** కాబట్టి మాసిదోనియలో, అకయలో ఉన్న విశ్వాసులందరికి మీరు ఆదర్శప్రాయులయ్యారు. **8** మీ దగ్గర నుండి ప్రభువు వాక్కు మాసిదోనియలో అకయలో వినిపించింది. అంతమాత్రమే కాకుండా ప్రతి స్థలంలో దేవుని పట్ల మీకున్న విశ్వాసం వెల్లడి అయింది కాబట్టి మేము ఏమీ చెప్పాల్సిన అవసరం లేదు.

**9** అక్కడి వారు మా విషయమై మీరు మమ్మల్ని ఎలా స్వీకరించారో విగ్రహాలను వదిలి నిజ దేవునికి సేవ చేయడానికి మీరు ఎలా తిరిగారో, **10** పరలోకం నుండి వస్తున్న ఆయన కుమారుని కోసం ఎలా వేచి ఉన్నారో చెబుతున్నారు. ఈ యేసును దేవుడు చనిపోయిన వారిలో నుండి సజీవంగా లేపాడు. ఈయన రానున్న ఉగ్రత నుండి మనలను తప్పిస్తున్నాడు.

## 2

### ఆదర్శ సేవకుడు, అతని ప్రతిఫలం

**1** సోదరులారా, మీ దగ్గరికి మేము రావడం వ్యధం కాలేదని మీకు తెలుసు. **2** మేము ఫిలిప్పిలో ముందుగా హింసనూ అవమానాన్ని అనుభవించాం అని కూడా మీకు తెలుసు. పోరాటాల మధ్య దేవునిలో దైర్ఘ్యం తెచ్చుకుని దేవుని సువార్తను మీకు ఉపదేశించాము.

**3** ఎందుకంటే మా ఉపదేశం తప్పు దారి పట్టించేది అపవిత్రమైనది ద్రోహపూరితమైనది కాదు. **4** దేవుడు మమ్మల్ని యోగ్యమార్గంలో ఎంచి సువార్తను మాకు అప్పగించాడు. కాబట్టి మేము మనుషులను సంతోషపరచడానికి కాకుండా హృదయాలను పరిశీలించే దేవుణ్ణి సంతోషపరచడానికి మాట్లాడుతున్నాము.

**5** మేము ముఖస్తుతి మాటలు ఏనాడూ పలకలేదని మీకు తెలుసు. అలాగే అత్యాశను కప్పిపెట్టి వేషాన్ని ఎప్పుడూ వేసుకోలేదు. దీనికి దేవుడే సాక్షి. **6** ఇంకా మేము యేసుకీస్తు అపొస్తలులం కాబట్టి ఆధిక్యతలు ప్రదర్శించడానికి అవకాశం ఉన్నా మీ వల్ల కానీ, ఇతరుల వల్ల కానీ, మనుషుల వల్ల కలిగే ఏ ఘనతనూ మేము ఆశించలేదు.

**7** పాలిచ్చే తల్లి తన పసిపిల్లలను సాకినట్టు మేము మీతో మృదువుగా వ్యవహరించాం. **8** మీరు మాకు ఎంతో ఇష్టమైనవారు కాబట్టి మీ పట్ల ప్రీతితో దేవుని సువార్త మాత్రమే కాదు, మీ కోసం మా ప్రాణాలు ఇవ్వడానికి కూడా సిద్ధంగా ఉన్నాం.

**9** సోదరులారా, మా ప్రయాస, కష్టం మీకు జ్ఞాపకముంది కదా! మీకు దేవుని సువార్త ప్రకటించేటప్పుడు మేము మీలో ఎవరికి భారంగా ఉండకూడదని రాత్రింబగళ్ళు కష్టపడి పని చేశాం. **10** విశ్వాసులైన మీ ముందు మేము ఎంత పవిత్రంగా, నీతిగా, నిందారహితంగా నడుచుకున్నామో దానికి మీరే సాక్షులు. దేవుడు కూడా సాక్షి.

**11** తన రాజ్యానికి, మహిమకూ మిమ్మల్ని పిలుస్తున్న దేవునికి తగినట్టుగా మీరు ఉండాలని మేము మీలో ప్రతి ఒక్కరినీ హాచ్చరిస్తూ ప్రోత్సహిస్తూ సాక్ష్యం ఇస్తూ **12** తంత్రి తన పిల్లలతో వ్యవహరించే విధంగా మేము మీ పట్ల వ్యవహరించామని మీకు తెలుసు.

**13** మీరు మొదట మా సుండి దేవుని వాక్కు అయిన సందేశాన్ని స్వీకరించినప్పుడు దాన్ని మనుషుల మాటగా కాక దేవుని వాక్కుగా అంగికరించారు. ఆ కారణం చేత మేము ఎప్పుడూ దేవునికి కృతజ్ఞతా స్తుతులు చెల్లిస్తున్నాము. మీరు స్వీకరించిన ఆ సందేశం నిజంగా దేవుని వాక్కే. అది విశ్వసించిన మీలో పని చేస్తూ ఉంది కూడా. **14** ఎలాగంటే సోదరులారా, మీరు యూదయలో కీస్తు యేసులో ఉన్న దేవుని సంఘులను పోతి నడుచుకుంటున్నారు. వారు యూదుల వలన అనుభవించిన హింసలే ఇప్పుడు మీరు కూడా మీ స్వదేశియుల వలన అనుభవిస్తున్నారు.

**15** వారు ప్రభువైన యేసునూ ప్రవక్తలనూ చంపారు. మిమ్మల్ని తరిమివేశారు. వారు దేవుళ్ళి సంతోషపెట్టేవారు కాదు. మనుషులందరికి విరోధులు. **16** యూదేతరులకు రక్షణ కలిగించే సువార్తను ప్రకటించకుండా వారు మిమ్మల్ని అడ్డుకున్నారు. తమ

తెసులోనీకయులకు రాసిన మొదటి పత్రిక 2:17 v తెసులోనీకయులకు రాసిన మొదటి పత్రిక 3:5

పాపాలను పెంచుకుంటూ ఉన్నారు. చివరికి దేవుని తీవ్ర కోపం వారి మీదికి వచ్చింది.

17 సోదరులారా, మేము కొంతకాలం హృదయం విషయంలో కాకున్న శరీర రీతిగా దూరంగా ఉన్నాము. అందుచేత మిమ్మల్ని ముఖాముఖిగా చూడాలని గొప్ప ఆశతో ఉన్నాం.

18 కాబట్టి మేము మీ దగ్గరికి రావాలనుకున్నాం. పొలు అనే నేను ఎన్నోసార్లు రావాలనుకున్నాను గానీ సాతాను మమ్మల్ని ఆటంకపరిచాడు. 19 ఎందుకంటే భవిష్యత్తు కొరకైన మా ఆశా, ఆనందమూ, మా ఆతిశయ కిరీటం ఏది? మన ప్రభువైన యేను రాకడ సమయంలో ఆయన సన్నిధిలో నిలిచే మీరే కదా! 20 నిజంగా మా మహిమా ఆనందమూ మీరే.

### 3

#### ఆదర్శ సోదరుడు. విశ్వాసి పవిత్రికరణ

1 కాబట్టి ఇక ఆగలేక ఏతెన్నులో మేము ఒంటరిగాసైనా ఉండడం మంచిదే అని నిశ్చయించుకుని 2-3 ఈ హింసల మూలంగా మీలో ఎవరూ చెదరిపోకుండా విశ్వాసం విషయంలో మిమ్మల్ని ఆదరించడానికి బలపరచడానికి మన సోదరుడూ క్రీస్తు సువార్త విషయంలో దేవుని సేవకుడూ అయిన తిమోతిని మీ దగ్గరికి పంపించాం. ఈ కష్టాలు అనుభవించాలని దేవుడే నియమించాడని మీకు తెలుసు.

4 మేము మీ దగ్గర ఉన్నప్పుడు “మనం హింసలు పొందాలి” అని ముందుగానే మీతో చెప్పాం కదా! మీకు తెలిసినట్టుగానే ఇప్పుడు అలా జరుగుతూ ఉంది. 5 అందుకే ఇక నేను కూడా ఉండబట్టలేక ఒకవేళ దుష్ట ప్రేరకుడు మిమ్మల్ని ప్రేరేపించాడేమో అనీ, మా ప్రయాస అంతా వ్యథమైపోయిందేమో అనీ మీ విశ్వాసం ఎలా ఉందో తెలుసుకోడానికి తిమోతిని పంపాను.

**6** ఇష్టుడు అతడు మీ దగ్గర నుండి తిరిగి వచ్చి కీస్తు పట్ల మీ విశ్వాస ప్రేమలను గురించి, మేము మిమ్మల్ని చూడాలని ఆశ పడుతున్నట్టే మీరు కూడా మమ్మల్ని చూడాలని ఆశ పడుతున్నారనీ, మమ్మల్ని ఎష్టుడూ ప్రేమతో జ్ఞాపకం చేసుకుంటున్నారనీ మీ గురించి సంతోషకరమైన వార్త అతడు తీసుకుని వచ్చాడు.

**7** అందుచేత సోదరులారా, మీ విశ్వాసం చూసి మా ఇబ్బందులన్నటిలో హింసలన్నటిలో ఆదరణ పొందాం. **8** ఎందుకంటే మీరు ప్రభువులో నిలకడగా ఉంటే మా జీవితం సార్థకం అయినట్టే. **9** మీ గురించి, దేవుని ఎదుట మీ విషయంలో మాకు కలిగే ఆనందం గురించి దేవునికి మేము ఏమని కృతజ్ఞతలు చెల్లించగలం?

**10** మీ ముఖాలు చూడాలనీ, మీ విశ్వాసంలో కొరతగా ఉన్నవాటిని సరిచేయాలనీ రాత్రింబగళ్ళు తీపుంగా ప్రార్థనలో వేడుకుంటున్నాం **11** మన తండ్రి అయిన దేవుడూ, మన ప్రభు యేసు మమ్మల్ని మీ దగ్గరికి ఎలాంటి ఆటంకం లేకుండా తీసుకువస్తాడు గాక!

**12** మీ పట్ల మా ప్రేమ ఎలా అభివృద్ధి చెందుతూ వర్ధిల్లుతూ ఉన్నదో అలాగే మీరు కూడా ఒకరిపట్ల ఒకరు, ఇంకా, అందరి పట్ల కూడా ప్రేమలో అభివృద్ధి చెంది వర్ధిల్లేలా ప్రభువు అనుగ్రహించు గాక. **13** మన ప్రభువైన యేసు తన పరిశుద్ధులందరితో కలిసి వచ్చినప్పుడు మన తండ్రి అయిన దేవుని ఎదుట మీ హృదయాలు పరిశుద్ధత విషయంలో నిందారహితంగా ఉండేలా ఆయన స్థిరపరచు గాక!

## 4

### ఆదర్శ పూర్వకమైన నడత. విశ్వాసి నిరీక్షణ

**1** చివరిగా సోదరులారా, ప్రభువైన యేసు ద్వారా మేము మీకు ఇచ్చిన ఆదేశాలు మీకు తెలుసు. **2** మీరు దేవుణ్ణి ఎలా సంతోషపెట్టాలో, మీరు ఎలా నడుచుకోవాలో మేము మీకు నేర్చించాము. మీరూ ఆ ప్రకారంగానే జీవిస్తూ ఉన్నారు. ఈ

తెసులోనీకయులకు రాసిన మొదటి పత్రిక 4:3 vii తెసులోనీకయులకు రాసిన మొదటి పత్రిక 4:13

విషయంలో మీరు మరింత అభివృద్ధి పొందాలని బతిమాలుతూ ప్రభు యేసులో మిమ్మల్ని వేడుకుంటున్నాము. 3 మీరు పరిశుద్ధులు కావడం, జారత్వానికి దూరంగా ఉండడం దేవుని ఉద్దేశం.

4 మీలో ప్రతివాడూ దేవుళ్లి ఎరగని ఇతరుల్లాగా కామవికారంతో కాకుండా 5 పరిశుద్ధతలోనూ ఘనతలోనూ తన పాత్రను ఎలా కాపాడుకోవాలో తెలుసుకుని ఉండటమే దేవుని ఉద్దేశం. 6 ఈ విషయాన్ని ఎవరూ మీరకూడదు. తన సోదరుళ్లి మోసం చేయకూడదు. ఎందుకంటే మేము ఇంతకు ముందు మీకు చెప్పి హెచ్చరించినట్టే ఈ విషయాల్లో ప్రభువు తప్పక ప్రతీకారం చేస్తాడు. 7 పరిశుద్ధులుగా జీవించడానికి దేవుడు మనలను పిలిచాడు, అపవిత్రులుగా ఉండడానికి కాదు.

8 కాబట్టి ఈ ఉపదేశాన్ని నిరాకరించేవాడు మనిషిని కాక, మీకు తన పరిశుద్ధాత్మను ప్రసాదించిన దేవుళ్లి నిరాకరిస్తున్నాడు. 9 సోదర ప్రేమను గూర్చి ఎవరూ మీకు రాయనక్కరలేదు. ఎందుకంటే ఒకరినొకరు ప్రేమించుకోవాలని దేవుడే మీకు నేర్చించాడు. 10 అలాగే మీరు మాసిదోనియ అంతటా ఉన్న సోదరులను ప్రేమిస్తున్నారు. ఈ ప్రేమలో మీరు మరింత వృద్ధి చెందుతూ ఉండాలని ప్రోత్సహిస్తున్నాం.

11-12 సంఘానికి బయట ఉన్నవారి పట మర్యాదగా ఉండడం, మీకు కౌదువ ఏమీ లేకుండా మేము ఆదేశించిన విధంగా ప్రశాంతంగా జీవించడం, ఇతరుల వ్యవహారాల్లో జోక్కుం చేసుకోకుండా మీ సాంత విషయాల్లో ఆసక్తి కలిగి మీ చేతులతో కష్టపడి వని చేసుకుంటూ ఉండడం లక్ష్యంగా పెట్టుకోండి.

### మరణించిన వారి విషయం, కీస్తు రాక

13 సోదరులారా, కన్నమూసిన మన సహ విశ్వాసులకు ఏమి జరుగుతుందో మీరు అపార్థం చేసుకోకూడదని కోరుతున్నాము. మీరు అవిశ్వాసుల్లాగా దుఃఖపడకూడదు. చనిపోయిన వారు తిరిగి బ్రతుకుతారని ఆశాభావం లేనివారు చనిపోయిన వారి గురించి వారు

తెసులోనీకయులకు రాసిన మొదటి పత్రిక 4:14 viii తెసులోనీకయులకు రాసిన మొదటి పత్రిక 5:7

తీవ్ర వేదన పడతారు. 14 యేసు చనిపోయి తిరిగి సజీవుడిగా లేచాడని మనం నమ్ముతున్నాం కదా. అలానే యేసులో చనిపోయిన వారిని దేవుడు ఆయనతో కూడా తీసుకుని వస్తాడు.

15 మేము ప్రభువు మాట ప్రకారం మీకు చెప్పేదేమిటంటే ప్రభువు తిరిగి వచ్చేంత పరకూ బ్రతికి ఉండే మనం కన్నుమూసిన వారి కంటే ముందే ఆయనను చేరుకోము. 16 ఆజ్ఞాపూర్వకమైన పిలుపుతో ప్రధాన దూత చేసే గొప్ప శబ్దంతో దేవుని బాకా ధ్వనితో పరలోకం నుండి ప్రభువు తానే దిగి వస్తాడు. కీస్తును సమ్మి చనిపోయిన వారు మొదటగా లేస్తారు. 17 ఆ తరువాత బతికి ఉండే మనలను కూడా వారితోబాటు ఆకాశమండలంలో ప్రభువును ఎదుర్కొనికి మేఘాలపై తీసుకు వెళ్ళడం జరుగుతుంది. ఆ తరువాత మనం నిరంతరం ప్రభువుతో కూడా ఉంటాం.

18 కాబట్టి మీరు ఈ మాటలు చెప్పుకుని ఒకరినోకరు ఆదరించుకోండి.

## 5

### ఆదర్శ వంతమైన నడవడి. యెహోవా దినం

1 సోదరులారా, కాలాలను సమయాలను గూర్చి నేను మీకు రాయనక్కరలేదు. 2 రాత్రి పూట డోంగ ఎలా వస్తాడో ప్రభువు దినం కూడా అలానే వస్తుందని మీకు బాగా తెలుసు. 3 ప్రజలు “అంతా ప్రశాంతంగా భద్రంగా ఉంది. భయమేమీ లేదు,” అని చెప్పుకుంటూ ఉన్నప్పుడు గర్భవతికి నోప్పులు వచ్చినట్టుగా వారి మీదికి నాశనం అకస్మాత్తుగా వస్తుంది కనుక వారు ఏ విధంగానూ తప్పించుకోలేరు.

4 సోదరులారా, ఆ రోజు డోంగలాగా మీ మీదికి రావడానికి మీరేమీ చీకటిలో ఉన్నవారు కాదు. 5 మీరంతా వెలుగు సంతానం, పగటి సంతానం. మనం రాత్రి సంతానం కాదు. చీకటి సంతానమూ కాదు. 6 కాబట్టి ఇతరుల్లాగా నిద్ర పోకుండా, అప్రమత్తంగా, మెలకుపగా ఉందాం. 7 నిద్రపోయే వారు రాత్రుణ్ణ నిద్రపోతారు. తాగి

మత్తెక్కేవారు రాత్రుళ్ళే మత్తుగా ఉంటారు. 8 విశ్వాసులమైన మనం పగటి వాళ్ళం కాబట్టి మనలను మనం అదుపులో ఉంచుకుండాము. విశ్వాసం, ప్రేమను కవచంగా, రక్షణ కొరకైన ఆశాభావాన్ని శిరస్తాణంగా ధరించుకుండాం.

9 ఎందుకంటే మన ప్రభువైన యేసు కీస్తు ద్వారా దేవుడు రక్షణ పొందడానికి మనలను నియమించాడు గానీ ఉగ్రతను ఎదుర్కొడానికి కాదు. 10 మనం మెలకుపగా ఉన్నా నిద్రపోతూ ఉన్నా తనతో కలసి జీవించడానికి ఆయన మన కోసం చనిపోయాడు. 11 కాబట్టి మీరు ఇప్పుడు చేస్తున్నట్టుగానే ఒకరినోకరు ఆదరించుకోండి, క్లేమాభివృద్ధి కలగజేసుకోండి.

12 సోదరులారా, మీ మధ్య ప్రయాసవడుతూ ప్రభువులో మీకు నాయకత్వం వహిస్తూ మీకు బుధి చెబుతూ ఉన్నవారిని గౌరవించండి.

13 వారు చేస్తున్న పనిని బట్టి వారిని ప్రేమతో ఎంతో ఘనంగా ఎంచుకోవాలని ఒత్తిమాలుతున్నాం. ఒకరితో మరొకరు శాంతి భావనతో ఉండండి.

14 సోదరులారా, మీకు మా ఉపదేశం ఏమిటంటే, సోమరులను హెచ్చరించండి. ధైర్యం లేక కుంగిపోయిన వారికి ధైర్యం చెప్పండి. బలహీనులకు సహాయం చేయండి. అందరి పట్లా సహానం కలిగి ఉండండి. 15 ఎవరూ కీడుకు ప్రతి కీడు ఎవరికి చేయకుండా చూసుకోండి. మీరు ఒకరి పట్ల మరొకరూ, ఇంకా మనుషులందరి పట్లా ఎప్పుడూ మేలైన దానినే చేయడానికి తీవ్ర ప్రయత్నం చెయ్యండి.

16 ఎప్పుడూ సంతోషంగా ఉండండి.

17 ఎప్పుడూ ప్రార్థన చేస్తూ ఉండండి.

18 ప్రతి విషయంలోనూ దేవునికి కృతజ్ఞతాస్తుతులు చెల్లించండి. ఇలా చేయడం యేసు కీస్తులో మీ విషయంలో దేవుని ఉచ్చేశం.

19 దేవుని ఆత్మను ఆర్పవద్దు.

20 ప్రవచించడాన్ని నిర్దిక్యం చేయవద్దు.

21 అన్నిటినీ పరిశీలించి శ్రేష్ఠమైన దాన్ని పాటించండి.

తెసులోనీకయులకు రాసిన మొదటి పత్రిక 5:22 x తెసులోనీకయులకు రాసిన మొదటి పత్రిక 5:28

22 ప్రతి విధమైన కీడుకూ దూరంగా ఉండండి.

23 శాంతి ప్రదాత అయిన దేవుడు మిమ్మల్ని సంపూర్ణంగా పవిత్ర పరచు గాక! మీ ఆత్మా ప్రాణమూ శరీరమూ మన ప్రభువైన యేసుక్రీస్తు రాకలో నిందారహితంగా సంపూర్ణంగా ఉంటాయి గాక!

24 మిమ్మల్ని పిలిచినవాడు సమ్మదగినవాడు కాబట్టి ఆయన అలా చేస్తాడు. 25 సోదరులారా, మా కోసం ప్రార్థన చేయండి. 26 పవిత్రమైన ముఢువెట్టుకుని సోదరులందరికి వందనాలు తెలియజేయండి.

27 సోదరులందరికి ఈ ఉత్తరాన్ని చదివి వినిపించాలని ప్రభువు వేర మీకు ఆదేశిస్తున్నాను. 28 మన ప్రభువైన యేసు క్రీస్తు కృప మీకు తోడై ఉండు గాక!

**ఇండియన్ రివైజ్డ్ బెర్బన్ (IRV) - తెలుగు -2019  
The Indian Revised Version Holy Bible in the Telugu  
language of India**

copyright © 2017, 2019 Bridge Connectivity Solutions

Language: తెలుగు (Telugu)

Translation by: Bridge Connectivity Solutions

Contributor: Bridge Connectivity Solutions Pvt. Ltd.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2020-02-11

---

PDF generated using Haiola and XeLaTeX on 22 Feb 2024 from source files dated 19 Apr 2023

03e76403-1eaf-5ad5-8fac-cb9ce6f2c24b